

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 96 (7657)

Нядзеля, 28 мая 1944 г.

Цана 20 к.

С Ё Н Н Я Ў Н У М А Р Ы:

Ад Совецкага Інформбюро. 3 аператыўнай зводкі за 27 мая. (1 стар.).
Па Совецкаму Саюзу. (1 стар.).
В. Палавінкі. — За паўгода. (2 стар.).
Мінола Вішнеўскі. — Пра аленні, якія не існуюць. (2 стар.).
Агляд друку. — Дзве газеты — два стылі работы. (2 стар.).

На нарадзе брыгадзіраў камсамольска-маладзёжных брыгад. (3 стар.).
Зімянін. — Баявыя задачы нашай моладзі.
Басаў. — Тут частка і маёй працы.
Страпчанна. — Замянілі мужчыны.
Шышы. — Калі брыгадзе не дапамагаюць...
Сяргеевіч. — Я стаў інструментам чыжыкам.

Сцяпан Майхровіч, Януб Качан. — Дарожныя заўважкі. (4 стар.).
Расце дапамога брацкіх рэспублік. (4 стар.).
Сёння пачынаецца профсаюзна-комсамольскі крос. (4 стар.).
Ваенныя дзеянні ў Італіі. (4 стар.).
Вытворчасць узбраення ў ЗША. (4 стар.).

Хутчэй закончыць сяўбу ільну

Калгасныя палёткі Совецкай Беларусі да Айтчынай вайны ў значнай меры засяваліся ільном. У калгасах былі сотні выдатных майстроў ільняводства, якімі законна ганарылася наша рэспубліка. Лён прыносіў калгасам славу і багацце, дзяржаве — каштоўную сыравіну.

Нямецка-фашысцкія акупанты нанеслі ільняводству, як і ўсім галінам сельскай гаспадаркі, велізарныя страты. Цяпер перад адноўленымі калгасамі высталеныя раёнаў нашай рэспублікі стаіць вялікая задача — поўнаасцю аднавіць сацыялістычнае ільняводства.

Партыя і ўрад заўсёды аддавалі і аддаюць многа ўвагі ільняводству. Цяпер, у дні вайны з нямецкімі захопнікамі, лён набывае яшчэ большае значэнне. Для выпрацоўкі розных тканін, для патрэб Чырвонай Арміі трэба даваць як мага больш добрай якасці ільнявалакна.

Саюзны ўрад аказвае вялікую дапамогу ў аднаўленні ільняводства ў вызваленых калгасах БССР. Сюды завезена 1.500 тон ільнясема. Гэту дапамогу дзяржава трэба скарыстаць для хутчэйшага правядзення сяўбы ільну, для поўнага аднаўлення ільняводства ў Беларусі.

Аднак, сяўба гатай важнейшай тэхнічнай культуры ў раёне раёнаў недапушчальна запягваецца. На 25 мая калгасы Гомельскай абласці план сяўбы ільну выканалі толькі на 46,4 процанта. На другіх-жа абласцях засеяна яшчэ менш.

Многая працоўная дысцыпліна, правільная арганізацыя працы — вось што перш за ўсё вырашае поспех усіх палітых работ у тым ліку і своечасовае выкананне плана сяўбы ільну. Нажаль, з некаторых месц паступаюць сігналы аб грубых парушэннях працоўнай дысцыпліны ў раёне калгасаў. Водзяцца яшчэ лодыры, асобы, якія не адчуваюць сваю адказнасць перад дзяржавай за своечасовае правядзенне сяўбы. Без належных прычын яны часам зусім не выходзяць на работу, разлагаючы працоўную дысцыпліну ў калгасе.

Тарфянікі перавыконваюць нормы

На торфазаводзе «Большэвік» разгарнулася здабыча торфу. На 25 мая на тарфяныя палі вышлі сотні рабочых. З першых дзён сезона тарфянікі змагаюцца за перавыкананне норм выпрацоўкі. Сярод лепшых стаханавцаў на здабычу — Анна Белкіна, Ксеція Давідзенка, Елена Жукава, Іван Кісёў, Валя Рамашкевіч, Галіна Ланіцкая, Тацяна Куратэнка. Усе яны сістэматычна перавыконваюць вытворчыя нормы.

Трэба неадкладна ўсталяваць цвёрдую працоўную дысцыпліну ў кожным калгасе. Гэтага патрабуе Радзіма, гэтага патрабуе падаўляючая большасць калгаснікаў, якія самааддана працуюць на аднаўленні разбуранай ворагам гаспадаркі.

Патрэбна ў бліжэйшыя 2—3 дні павярстаць упушчанае. Спасылкі на адсутнасць ільнясема — беспадстаўныя. Да гэтага часу ў Палескай, Магілёўскай і Віцебскай абласцях завезена ільнясема рэалізавана толькі ад 10 да 30 процантаў. Непадпунчальная маруднасць у выкананні плана сяўбы ільну тлумачыцца бесспрэчна тым, што савецкія і партыйныя арганізацыі і асабліва работнікі зямельных органаў некаторых раёнаў і абласцей пусцілі на самадэк гэтую важнейшую справу.

Там, дзе былі праяўлены клопаты аб аднаўленні ільняводства, дасягнуты нядрэнныя вынікі. Так, калгасы Рэчыцкага раёна план сяўбы ільну выканалі на 73,3 проц., Уваравіцкага — на 68 проц. Па Уваравіцкаму раёну такія калгасы, як імені Кірава, «Чырвоны маяк», «Вольная праца» і іншыя, даўно засеялі лён і цяпер рыхтуюцца да яго падкормкі, праполкі.

Лён — культура працаёмкая. Каб дабіцца высокага ўраджаю ільнявалакна і ільнясема, трэба адвядзіць пад яго ўчасткі з лепшымі папярэднікамі. Усе пасевы ільну абавязкова павінны быць замацаваны за звеннямі, якія на ўвесь перыяд — ад сяўбы да ўборкі — павінны наладзіць добры догляд за пасевамі.

Маруднасць з сяўбай ільну нельга. Кіраўнікі партыйных і савецкіх арганізацый абласцей і раёнаў, работнікі зямельных органаў, старшыні тых калгасаў, дзе яшчэ не закончана сяўба ільну, павінны арганізаваць справу так, каб поўнаасцю выканаць план сяўбы гэтай важнейшай тэхнічнай культуры. Мы павінны даць прамысловасці дастатковую колькасць ільняпрадукцыі, каб наша Чырвоная Армія была забяспечана і аснашчана ўсім неабходным для поўнага разгрому ворага.

На трэцім участку завода на паўтары нормы даюць тт. Тузава, Сыцова, Зайцава і іншыя. На 213 процантаў выконвае заданне на штабелёўцы торфу брыгада тав. Клапкова, у паўтары разы перавыконвае дзённы план брыгада тав. Галузы.

На 25 мая месячны план здабычы торфу заводам быў выканан на 73 процанты. Калектыву завода змагаецца за тое, каб закончыць месячны план з перавыкананнем.

Ад Совецкага Інформбюро

3 АПЕРАТЫЎНАЙ ЗВОДКІ ЗА 27 МАЯ

На працягу 27 мая на франтах істотных змен не адбылося. За 26 мая ў паветраных баях і агнём знішчана артылерыя збіта 30 самалётаў праціўніка.

УДАРЫ НАШЫХ САМАЛЁТАУ-ТАРПЕДАНОСЦАУ ПА ТРАНСПАРТАХ ПРАЦІЎНІКА

У ноч на 27 мая самалёты-тарпеданосцы Чырвонасцяжнага Балтыйскага флота нанеслі ўдары па транспартах праціўніка. У выніку дзеянняў тарпеданосцаў у Рыжскім заліве патоплены два

вялікія нямецкія транспарты. Апрача таго, два транспарты праціўніка водазмяшчэннем у 7 тысяч тон патоплены ў Фінскім заліве.

26 мая 70 самалётаў праціўніка спрабавалі зрабіць налёт на адзін з аб'ектаў нашага флота ў Фінскім заліве. Сустрэтыя савецкімі знішчальнікамі нямецкія самалёты былі рассяяны і скінулі

бомбы ў мора. У паветраных баях нашы лётчыкі збілі 20 самалётаў праціўніка, з іх 11 бамбардзіроўшчыкаў і 9 знішчальнікаў. Два нашых самалёты не вярнуліся на свае аэрадромы.

На поўдзень ад горада Цірас-паль атрад савецкіх разведчыкаў ноччу пранік у размяшчэнне праціўніка. Нечакана ўварваўшыся ў нямецкія траншэі нашы разведчыкі гранатамі і ў рукапашнай схватцы вышчылі больш 40 гітлераўцаў. Захавішы 6 кулямётаў і двух палонных разведчыкі вырнуліся ў сваю частку. На другіх участках артылерысты і мінамётчыкі вялі агонь па выяўленых цэлях праціўніка. Разбу-

рана 8 нямецкіх дзотаў і бліндажоў, знішчана некалькі кулямётных кропак і дзве артылерыйскія батарэі праціўніка.

Снайперы Н-скай часткі штодзённа высочваюць і знішчаюць варожых салдат і афіцэраў. Снайпер тав. Даніленка за час свайго прабывання па Днястры забіў 34 гітлераўцы. Снайперы тт. Латышоў і Капстанцінаў за два апошнія дні знішчылі па 4 немцы кожны.

На паўднёвы ўсход ад горада Станіслаў падраздзяленні Н-скай часткі адбілі атаку нямецкай пяхоты і знішчылі дзве роты гітлераўцаў. На другім участку праціўнік прадпрыняў разведку боем. Нашы байцы сустрэлі немцаў моцным ружэйна-кулямётным агнём і прымусілі іх паспешна адступіць. На полі бою засталася да 100 забітых салдат і афіцэраў праціўніка. Савецкія разведчыкі ўсталявалі, што немцы сканцэнтравалі ў лагчыне 10 танкаў. Шэсць мінераў на чале з лейтэнантам Султанаевым ноччу скрыта праніклі ў размяшчэнне праціўніка і замініравалі лагчыну. На світанні на пастаўленых мінах падарваўся галаўны нямецкі танк.

На паўднёвы ўсход ад горада Віцебск батальён нямецкай пяхоты пры падтрымцы артылерыйска-мінамётнага агню, атакаваў нашу падраздзяленне, якое абараняла адну вышыню. Паной значных страт праціўніку ўдалося заняць грэбень вышыні. Увечары савецкія байцы імклівым ударам апракінулі гітлераўцаў і аднавілі становішча. На полі бою засталася да 300 варожых трупцаў. Захоплены трафей і палонныя.

Па Совецкаму Саюзу

ПЕРАД ПУСКАМ СТАЛІНГРАДСКАГА ТРАКТАРНАГА ЗАВОДА

На Сталінградскім трактарным заводзе — гарачыя падпругавыя дні. Заводскі калектыв мабілізаваў усе сілы, каб датэрмінова, да 17 чэрвеня, калі спажывецца чатырнаццацігоддзе завода, з канвеера сыйшлі першыя машыны.

У пэхах кіпіць напружаная работа. Пачалася ўжо зборка матэраў, пушчана палова паточных ліній. Растуць запасы апрацаваных дэталей.

ПАВЯЛІЧАЕЦЦА ВЫПУСК ЧОРНАЙ МЕТАЛУРГІІ

Чорная металургія Савецкага Саюза працягвае павялічваць выпуск метала. За 20 дзён мая ў параўнанні з адпаведным месяцам мінулага года выдана на 26 процантаў больш чыгуна, на 24 процанты — сталі, на 14 процантаў — праката і жалезнай руды, на 39 процантаў — кокаса.

Ініцыятары ўсесаюзнага спаборніцтва металургаў — рабочыя кузнечкага металургічнага завода перавыканалі праграму за 20 дзён мая па ўсяму металургічнаму цыклу.



НА ЗДЫМКУ: Галіна Быбіна — тэнар Н-скага завода. Абслугоўваючы два варштаты, яна выпрацоўвае на ножным па паўтары нормы.

Фото Б. Шуманова. (Фотэхроніка ТАСС).

ВЫКАНАЛІ ПОЎГАДОВЫ ПЛАН МЯСАПАСТАВАК

Калгасы Базасхтана выканалі поўгадовы план паставак мяса дзяржаве. Перадавая Карагандзінская абласць выканала гадавое заданне на 80 проц.

СОУГАСЫ ТАМБОУШЧЫНЫ ВЫКАНАЛІ ПЛАН ВЕСНАВОЙ СЯЎБЫ

Зернавыя і жывёлагадоўчыя соугасы Тамбоўскай абласці на месяц раней мінулага года выканалі дзяржаўны план сяўбы яравых культур. Працягваюцца звышпланавая сяўба.

ДВУХСОТГОДДЗЕ ЗОЛАТА-ПРАМЫСЛОВАСЦІ НА УРАЛЕ

У маі будучага года споўніцца 200 год існавання золатапрамысловасці на Урале. Вясной 1745 года недалёка ад Екацерынбурга быў пабудаваны Бярозаўскі завод.

Для правядзення юбілею ў Свядлоўску створана аргбіро. Рыхтуюцца да друку два вялікія зборнікі навукова-мастацкіх артыкулаў і гістарычных дакументаў, якія асвятляюць развіццё здабычы золата на Урале.

НОВЫЯ МЕСЦАНАРАДЖЭННІ НАФТЫ У ГРУЗІІ

Вялікая работа праводзіцца ў гэтым годзе па вывучэнню нафたвых багаццяў Грузіі. На нядаўна адкрытым месцанараджэнні Млашыс-Хеві пабудавана буравая, саканчваецца мантаж абсталявання.

Пра звенні, якія не існуюць

За вёскаю, на пакасітым узгоркавым полі, калгасніцы раскідаюць гной. Тут-жа следы зааратаных жанчыных садзяч бульбу. На невялікім параўнальна кавалачку поля людзей працуе так многа, што ад іх аж стракаціць у ваччу.

— Якая брыгада? — пытае сакратар райкома партыі тав. Духвалаў.

— Усе брыгады, — адказваюць. — Як гэта?

— Вельмі проста... Спачатку пасеем, а потым падзелім участкі на брыгады.

Чалавек, які сказаў гэтыя словы, адрэкамендаваўся брыгадзірам першай брыгады калгаса «Пролетарый», Жалезніцкага сельсовета, Дзмітрый Флейшнер. Неўзабаве з «казою» у руках падыйшла да нас Соня Гатальская — брыгадзір трэцяй брыгады. Мы ведалі, што ў калгасе чатыры палаводчыя брыгады, таму пацікавіліся пра астатніх двух брыгадзіраў.

— У адлуччы, — адказаў Флейшнер. — Мы тут ужо з Соняй наглядзем за ўсімі.

— Чаму-ж гэта вы працуеце скопам, хіба брыгады сваіх участкаў не маюць?

— Участкі ёсць, толькі вось як атрымліваецца...

На дарозе ў вёску мы сустрэлі старшыню арцелі Якава Лукоўскага. Разгаварыліся. Ён аказаўся з тых старшын, якія без рахункавода не могуць адказаць ні на адно пытанне. Ён не ведае, колькі ў калгасе пасеяна, колькі трэба яшчэ сеяць.

— Што-ж ты ведаеш у такім выпадку? — пытае яго сакратар райкома.

— Ды тут галава ад усяго закруціцца, — кажа старшыня. — Сельсовет просіць хутчэй скласці спісы звенняў.

— Якіх звенняў, калі ты з брыгадамі парадку не наведзеш, паглядзі, як у цябе працуюць. Пры такой арганізацыі працы вы будзеце сеяць, напэўна, да восені.

Са 150 гектараў бульбы ў калгасе не пасаджана яшчэ і трэцяя частка. Не прыступлена да падрыхтоўкі глебы пад познія культуры. А калгас мае ўсе магчымыя сяўбы праводзіць значна хутчэй. На 400 гектараў яравога кліну тут ёсць 58 рабочых ко-

ней, ёсць дастатковая колькасць працаздольных людзей, якія, па заяве старшыні і брыгадзіраў, працуюць добра. 7 гектараў калгаснікі ўскапалі рыдлёўкамі, цяпер ускапваюць 20 гектараў ляда. Але праўдзіна калгаса нічога не робіць, каб правільна арганізаваць працу калгаснікаў, умела скарыстаць цягло. Сяўба ў калгасе зацягваецца, а старшыня толькі цяпер збіраецца склапаць спісы звенняў, відаць, толькі для таго, каб яны лічыліся на паперы і было чым апраўдвацца перад раённымі арганізацыямі.

У пошуках звенняў (да рэчы, раённымі арганізацыямі лічаць, што яны існуюць у калгасах) нам прыйшлося пабываць у многіх калгасах Хізаўскага, Жалезніцкага, Стаўбунскага, Рэчкаўскага сельсоветаў, але звенняў мы не знайшлі. У радзе калгасаў звенні «існуюць», але толькі на паперы.

У многіх кіраўнікоў калгасаў вельмі туманнае ўяўленне аб звеннях. Старшыня калгаса «Шлях да сацыялізма», Ухоўскага сельсовета, Арцём Харашуноў гаворыць:

— Душоўна гавару вам, што звенні ў нашым калгасе ёсць, напрыклад, такія як плугавікоў, баранавальшчыкаў.

Старшыня калгаса падрабязна растлумачылі, якім павінна быць вытворчае звяно ў брыгадзе.

— Калі-б пра гэта хто толкам растлумачыў! Чаму-б мы не стварылі такіх звенняў. Яно-б тады было лягчэй працаваць і мне і брыгадзірам...

Андрэй Харашуноў хоць пажылы годамі, але, як кіраўнік калгаса, малады. Яму, як многім іншым калгаснікам, вылучаным на кіруючую калгасную працу, неабходна штодзённая дапамога. Нажаль, такую дапамогу не заўсёды атрымліваюць маладыя кіраўнікі калгасаў у Свяцілавіцкім раёне. Іменна гэтым і тлумачыцца, што ў многіх калгасах раёна дрэнна арганізавана праца калгаснікаў, яны па-сапраўднаму не мабілізаваны на хуткае правядзенне веснавой сяўбы.

Мікола ВІШНЕЎСкі.

Свяцілавічы. (Наш спец. нар.).

Брыгада Марыі Семянковай

Брыгада Марыі Семянковай з калгаса «Другая пяцігодка» у кароткія тэрміны закончыла сяўбу каласавых, тэхнічных культур і пасадку бульбы на плошчы 87 гектараў. Звыш плана засеяна 6,5 гектара тэхнічных культур і пасаджана 5 гектараў бульбы.

Такіх выдатных поспехаў брыгада дабілася на аснове шырока разгорнутага соцспаробніцтва. Калгасніца Марыя Шчупкова на пары коней штодзённа ўзорвае 0,65—0,70 гектара, калгаснік Кузьма Бадрукоў на валах узорвае 0,68—0,70 гектара. 66-гадовы сейбіт Ігнат Іосіфавіч Казлоў засявае па 4,5 гектара пры норме 3 гектары ў дзень. Такіх у брыгадзе многа.

Усе яравыя культуры пасеяны на добра ўгноенай глебе. На палі вывезена каля 200 тон гною. Для падкормкі ільну і бульбы сабраны 20 цэнтнераў попелу. Калгаснікі рыхтуюцца да праполкі пасеваў.

М. СЯРГЕЕУ.

Буда-Кашалёўскі раён.

Звышпланавыя пасевы

КАЛІНКАВІЧЫ, 27 мая. (БЕЛТА). Калгасы Бярозаўскага сельсовета першыя ў раёне закончылі сяўбу зернявых, пасеяўшы звыш плана 40 гектараў. Паспяхова разгортваецца сяўба бульбы. У парадку ўзаемадапамогі сельгасарцелі пазычылі суседняму калгасу «Чырвоная змена» 8 тон пасеннай бульбы і дапамаглі яму цяглом.

Працягваюць сеяць звыш плана і іншыя сельгасарцелі. Калгас «Шлях Леніна» засеяў звыш плана 6 гектараў зернявых. На пяць гектараў перавыканаў план сяўбы калгас імені Будзёнага.

Перадавая брыгада

ЛЕЛЬЧЫЦЫ, 27 мая. (БЕЛТА). Брыгада Кучынскай Надзі з калгаса «Чырвоное поле», Сініўскага сельсовета, першая закончыла сяўбу ранніх яравых, бульбы і проса. Зараз яна рыхтуе глебу для сяўбы грэчкі.

Дзве газеты — два стылі работы

Церахоўскі і Свяцілавіцкі раёны размешчаны недалёка адзін ад другога. Абодва сельгасгаспадарчыя і амаль адначасова вызвалены ад нямецкіх захопнікаў. Такім чынам і задачы, якія стаяць перад раённымі газетамі, адны і тыя-ж — змагацца за хуткае аднаўленне сельскай гаспадаркі раёнаў, разбуранай нямецкімі захопнікамі.

Церахоўская раённая газета — ініцыятывная, яна сапраўды з'яўляецца арганізатарам і прапагандыстам. Нічога падобнага не скажам пра свяцілавіцкую раённую газету. Яна ідзе ў хвасце падзей.

Гэта даволі ярка відаць па камплектах абодвух газет за апошні месяц.

Газета «Стаханавец» — орган Церахоўскага райкома КП(б)Б, рэдактар тав. Гомераў — запяўняецца пераважна мясцовымі матэрыяламі, шырока асвятляе жыццё раёна.

У нумары 16-м газета змясціла рабочы план сельгасгаспадарчай арцелі «Чырвонаполле» на час веснавой сяўбы. План складзены з улікам усіх магчымасцей калгаса. Гэтым газета канкрэтна дапамагла калгасам раёна. З таго часу газета сістэматычна і ўсебакова асвятляла ход падрыхтоўкі да сяўбы.

20 красавіка газета выступала з перадавым артыкулам на пытанні тэрмінаў сяўбы. Перадавы артыкул ўдзяляе пямат увагі пытанню расстаноўкі людзей, арганізацыі працы на сяўбе.

У некаторых калгасах наміцся разрыў паміж ворывам і сяўбай. Газета выступае на гэтым пытанні з перадавым артыкулам. Яна паказвае, што гэта відзе да звязання ўраджаю і заклікае перамагчы наменішнюю пагрозу.

«Стаханавец» з нумара ў нумар змяшчае Дошку Гонару, у якой паказвае перадавікоў веснавой сяўбы.

Зусім процілеглыя мы бачым газетны Свяцілавіцкага раёна «Сцяг Леніна» — орган Свяцілавіцкага РК КП(б)Б, адказны рэдактар тав. Фрэндорф.

Газета за два месяцы змясціла толькі адзін перадавы артыкул, прысвечаны калгаснаму будаўніцтву. На старонках газеты рэдка можна бачыць матэрыялы з жыцця ў раёне.

ЦК ВКП(б) у сваёй паставе ад 13 ліпеня 1940 года «Аб раённых газетах» пісаў:

«Раённым газетам павінны мець ярка выяўлены твар, які адлюстроўвае вытворчыя асаблівасці і эканоміку свайго раёна. Яны павінны пераважна запяўняцца артыкуламі і карэспандэнцыямі на мясцовыя тэмы і шырока прыцягваць да выступленняў у газеце кіруючых партыйных, савецкіх, комсамольскіх работнікаў і спецыялістаў раёна».

Аднак рэдактар газеты «Сцяг Леніна» тав. Фрэндорф не выконвае гэтага патрабавання. На старонках газеты няма карэспандэнцый кіруючых партыйных, савецкіх і комсамольскіх работнікаў.

І ў перыяд веснавой сяўбы газета не змяняе стыль работы. У нумары 30-м газета на цэлай старонцы змяшчае перадавы, прысвечаны пачатку сяўбы. Але ён агульны, ён не ўскрывае прычын адставання рада калгасаў, не перадае вопыта перадавікоў. Да рэчы газета да гэтага часу не выконвае рашэння ЦК КП(б)Б аб арганізацыі на сваіх старонках Дошкі Гонару.

Работа свяцілавіцкай газеты «Сцяг Леніна» адчувае патрэбу ў рашучай перабудове.

ЗА ПАЎГОДА

Прайшло паўгода з часу вызвалення Рэчыцкага раёна ад гітлераўскіх разбойнікаў.

Нямецкія варвары за 27 месяцаў свайго гаспадарання разбурылі тут 43 прадпрыемствы, 1.235 грамадскіх будынкаў, школы і палітасветныя ўстановы. Угнані да сябе і знішчылі на месцы 3.264 коней, 15.320 галоў рагатай жывёлы, 49.349 галоў авец і свіней, 57.460 хатніх птушак, спалілі больш 6 тысяч дамоў, абрабавалі маёмасць грамадскіх арганізацый і грамадзян раёна, нанеслі вялікую шкоду народнай гаспадарцы.

Перад партыйнай арганізацыяй, якая стаяла на чале партызанскай барацьбы ў перыяд нямецкай акупацыі, з моманту вызвалення раёна паўсталі новыя складаныя задачы па аднаўленню разбуранай немцамі народнай гаспадаркі і аказанне ўсебаковай да-

памогі наступачай Чырвонай Арміі.

За паўгода напружанай работы ў новых умовах партарганізацыя вырасла колькасна, яна прыняла ў свае рады 38 чалавек. Узбагачалася вопытам работы і яшчэ больш умацавалася яе сувязь з масамі. Многія камуністы з'явіліся добрымі арганізатарамі і ваякамі мас.

Член партыі В. Васілеў, старшыня калгаса «Ленінскі шлях», змог арганізаваць калгаснікаў на ўдарную работу. За кароткі час у калгасе была адноўлена малочна-таварная ферма, павялічылася палогоўе коней з 26 да 60 галоў, арганізавана птушка-ферма. Калгас узорна падрыхтаваўся да сяўбы і на 15 мая пасейў каласавых 131 гектар пры плане 123, ільну — 27 гектараў замест планавых 24. Калгаснікі гэтага калгаса з'явіліся ініцыятарамі збору сродкаў на пабудову танкавай калоны «Адказ Рэчы-

цы». Яны сабралі 300 тысяч рублёў.

Малады камуніст М. Аніпка зарэкамендаваў сябе добрым арганізатарам, ён вылучан на кіруючую работу старшын выканкома гарадскога савета.

Вынікі работы па аднаўленню народнай гаспадаркі можна паказаць на наступных фактах. За кароткі час адноўлены і пущаны прамысловыя прадпрыемствы: лесазавод імені Кірава, цагельны завод, які асвоіў да 20 асартыментнаў прадукцыі, цыкавы завод, які акрамя выпуску асноўнай прадукцыі дадаткова вырабляе і рамонтнае сельгасінвентар.

Адноўлены і пущаны камунальныя прадпрыемствы, водаправод. Пачаў работу горпромкамбінат, пущаны ў эксплуатацыю два млыны, бляшаны цэх, краўцкая і шавецкая майстэрні.

Поўным ходам ідуць работы па аднаўленню запалкавай фабрыкі. Закончаныя мантжныя работы радыёвузла, магутнасць якой дасягнута ўстаноўка ка-

ля 3 тысяч радыёкропак, працуе кінотэатр, больніца, амбулаторыя, 59 школ, педагагічнае вучылішча. Адноўлены адна гарадская і дзве вясковыя бібліятэкі з кніжным фондам у 13.510 кніг. Абсталаваны тры дзіцячыя дамы, у якіх выхоўваецца 244 дзяцей-сірот, дзяцей воінаў Чырвонай Арміі і партызан.

Вялікая работа праведзена па аднаўленню сельскай гаспадаркі. Адноўлен 81 калгас і арганізаван адзін новы. Большасць калгасаў раёна не дрэнна падрыхтаваліся і арганізавана праводзяць веснавую сяўбу. Поўнасцю закончылі сяўбу каласавых і ільну калгасы Чарнянскага, Азершчынскага, Бязуеўскага, Будзёнаўскага, Свірыдавіцкага і іншых сельсоветаў. Цяпер яны праводзяць масавую сяўбу бульбы і крупяных.

Значна выраслі кіруючыя кадры калгасаў. З кожным днём павялічваецца лік перадавікоў сельскай гаспадаркі. Напрыклад, калгасніца Грышчонак Феня (калгас імені Будзёнага) штодзённа ўзорвае 0,70—0,80 гекта-

ра замест нормы 0,50. Калгасніца Секачэнка Марыя з калгаса «Ленінскі шлях» (Бязуеўскі сельсовет) працуе на адным кані і штодзённа ўзорвае 0,50—0,60 гектара пры норме 0,25.

Аднак, у нашай рабоце ёсць і сур'ёзныя недахопы. У раёне ёсць адстаючыя калгасы. Напрыклад, калгас імені Кірава (Жмурэўскі сельсовет) мае 45 рабочых коней, дастатковую колькасць рабочай сілы, сельгасінвентар, а з'яўляецца адным з адстаючых таму, што старшыня калгаса тав. Лёганькі не здолеў правільна расставіць рабочую сілу, наладзіць улік, не арганізаваў работы з калгасным актывам.

У ліку адстаючых знаходзіцца і калгас «Беларусь» (Заспенскі сельсовет).

Прыкладзем усе сілы, каб з дня ў дзень павялічваць тэмпы работы па аднаўленню разбуранай акупантамі народнай гаспадаркі раёна.

В. ПАЛАВІНКА,
сакратар Рэчыцкага
райкома КП(б)Б.

Увесь жар маладосці—на дапамогу фронту, на аднаўленне гаспадаркі роднай Беларусі!

Баявыя задачы нашай моладзі

(3 выступлення сабрата ЦК ЛКСМБ тав. Зімяніна на нарадзе брыгадзіраў комсамольска-маладзёжных брыгад)

З вялікім палітычным і працоўным уздымам узяўся беларускі народ за аднаўленне народнай гаспадаркі, па-варварску разбуранай нямецка-фашысцкімі акупантамі. Нямаляя роля ў гэтай творчай рабоце належыць комсамолу і несаюзнай моладзі Беларусі, якія з першых дзён прыходу Чырвонай Арміі разам з усімі рабочымі, інжынерна-тэхнічнымі работнікамі і калгаснікамі нашай рэспублікі ўзяліся за аднаўленне фабрык, заводаў, калгасаў і саўгасаў. Якім сведчаннем высокай свядомасці, актыўнасці і жадання хутчэй аднавіць разбураную гаспадарку з'яўляецца стварэнне комсамольска-маладзёжных брыгад ў прамысловасці, на транспарце, на нашых будоўлях, маладзёжных звенняў — у калгасах і саўгасах.

На прадпрыемствах вызвалёных раёнаў Беларускай рэспублікі створана 735 комсамольска-маладзёжных брыгад, якія аб'яднаюць 13.755 комсамольцаў і несаюзнай моладзі, занятых у розных галінах прамысловасці.

Выдатныя ўзоры работы паказалі комсамольска-маладзёжныя брыгады лясной прамысловасці Беларусі. У сацыялістычным спабодніцтве маладых лесарубаў і возчыкаў удзельнічае 236 маладзёжных брыгад з ахопам 5.000 комсамольцаў і моладзі. Многія з іх дасягнулі выдатных паказальнікаў. Брыгада Марыі Тагай (Хойніцкі леспрамгас), з 9 чалавек, нарыхтавала 1.050 кубаметраў лесу, выканаўшы план на 233 процанты. Брыгада ўзнагароджана ганаровай граматай ЦК ВЛКСМ і атрымала 3-ю прэмію ва Усеагульным сацыялістычным спабодніцтве. Маладыя лесарубы Чэрыкаўскага леспрамгаса (брыгадзір Фёдар Палякоў) сістэматычна выконвалі сваё заданне на 180 процантаў. Нараўлянскага леспрамгаса (брыгадзір тав. Бандарэнка)—на 171 процант і г. д. Брыгада тав. Фаенка Анастасіі (Касцюковіцкі леспрамгас) за выдатную работу атрымала пераходны сцяг ЦК ЛКСМБ і Наркамлеса БССР.

Маладыя рабочыя працавалі ў лесе напружана, не шкадуючы сіл і энергіі. Характэрна, што значную частку гэтых брыгад складалі дзяўчаты, многія з якіх упершыню прышлі на лесазагатоўку.

Добрых паказальнікаў дасягнулі і комсамольска-маладзёжныя брыгады Гомеля, якія актыўна ўдзельнічаюць у аднаўленні прадпрыемстваў. У Гомелі—64 комса-

мольска-маладзёжныя брыгады, з іх 26 жаночыя. Усе яны, як правіла, перавыконваюць вытворчыя заданні. Вось некалькі прыкладаў. На заводзе, дзе дырэктарам тав. Калешка, 8 комсамольска-маладзёжных брыгад, тром з якіх прысвоена званне франтавых. Брыгада тав. Куксіна атрымала заданне выканаць адну важную работу за 15 дзён. Заданне было выканана за 11 дзён на 160 процантаў, прычым колькасць членаў брыгады скарачана з 17 да 8 чалавек. Добрых паказальнікаў брыгада дабілася дзякуючы правільнай расстаноўцы рабочай сілы і правільнай арганізацыі працы. Заданне на наступны дзень брыгада атрымлівае ў канцы работы, інструмент раздаецца да пачатку работ.

Фронтавая брыгада маптажнікаў Н-скай электрастанцыі, якую ўзначальвае тав. Лабанаў, працуючы на рамонт электраматэраў, датэрмінова змантыравала адзін аб'ект. Сярэдняя норма выпрацоўкі брыгады—220 процантаў. Комсамольска-маладзёжная брыгада, дзе брыгадзірам тав. Нядзельскі, першая на заводзе атрымала заданне асвоіць выпуск новых відаў ліхтароў. Брыгада датэрмінова выканала заданне, скараціўшы лік членаў брыгады на 5 чалавек.

Трэба адзначыць добрую работу комсамольска-маладзёжных брыгад Беларускай чыгункі, якія спалучаюць выдатную работу па дастаўцы грузаў да лініі фронту з аднаўленнем чыгуначнай гаспадаркі, па-варварску разбуранай нямецка-фашысцкімі захопнікамі. Прыклад самаадданай працы паказала брыгада тав. Федорынай, якая, працуючы на мантажы сувязі, здолела вызваліць трох чалавек для работы на суседніх участках і сістэматычна выконвае вытворчае заданне на 615 процантаў. Больш таго, брыгада адрамантавала і прывяла ў парадак у перабочы час жылёвы дом. з'явіўшыся, такім чынам, адным з зацяпал чаркасаўскага руху ў Гомелі.

Добра працуе комсамольска-маладзёжная змена Беларускай чыгункі. У першай палове мая змена значна перавыканала план пагрузкі і выгрузкі, намнога скараціўшы прастой вагонаў пад грузавымі аперацыямі. У гэтым вялікая заслуга кіраўніка змены тав. Малашонка, комсамольска-маладзёжных змен рашаючых

Аднак, трэба сказаць, што ў кіраўніцтве брыгадамі ёсць у нас рад істотных недахопаў. Некаторыя комсамольскія арганізацыі рэспублікі не зразумелі той адказнасці, якая ўскладаецца на іх у справе разгортвання і кіравання рухам маладзёжных брыгад. Асобныя абкомы, гаркомы і райкомы ЛКСМБ яшчэ не кіруюць апэратыўна работай брыгад, не ўнікаюць у іх работу, не дапамагаюць ім. Чаго грэх таіць—у раздзе месца брыгады ўнікаюць стыхійна, а комсамольскія арганізацыі толькі рэгіструюць факты. Ёсць яшчэ, нажаль, сакратары комсамольскіх арганізацый, якія не бываюць у брыгадах, інтэрнатах, дзе жыве моладзь, не цікавяцца іх культурна-бытавымі ўмовамі, дрэнна займаюцца арганізацыяй тэхнічнай вучобы маладых рабочых.

Першая і важнейшая задача, якая стаіць перад намі,—настойліва разгортваць рух комсамольска-маладзёжных брыгад, з дня ў дзень павялічваць іх колькасць. Трэба, каб удзел моладзі ў агульнанародным сацыялістычным спабодніцтве быў самым масавым, самым актыўным. Кожная комсамольска-маладзёжная брыгада павінна дабівацца пачэснага звання франтавой, настойліва змагацца за павышэнне прадукцыйнасці працы, за вызваленне свабодных рук для іншых участкаў работы. Агітатары і прапагандысты павінны папулярызаваць вопыт і дасягненні лепшых комсамольска-маладзёжных брыгад. Трэба ўзняць аўтарытэт брыгад, стварыць вакол іх атмасферу павагі і клопатаў, развіць сістэму матэрыяльнага заахвочвання маладых рабочых, самаадданых працуючых на карысць нашай Радзімы.

Комсамольскія арганізацыі абавязаны неадкладна арганізаваць тэхнічную вучобу моладзі шляхам груповага і індывідуальнага навучання. Трэба напасціць старых кадравых рабочых, каб яны дапамагалі нам у гэтым і яны, безумоўна, пойдучы насустрач.

Няма ніякага сумнення ў тым, што пад кіраўніцтвам камуністычнай партыі большэвікоў Беларусі маладыя натрыёты нашай рэспублікі выканаюць задачы, якія пастаўлены перад імі,—разам з усім беларускім народам, з дапамогай вялікага рускага народа, аднавіць нашы гарады і вёскі, сваёй чэснай і самаадданай працай у тылу дапамогуць Чырвонай Арміі ў канчатковым разгроме ненавіснага ворага.

маў цвікоў і выканан рад іншых заданняў. За сваю работу наша брыгада атрымала падзяку ад заводакіраўніцтва. Лепшыя тры чаркасаўцы атрымалі падзяку ад Народнага Камісарыята Шляхоў Зносін, траім уручаны граматы.

Клянёмся мы сэрцам, правераным боем,

І ў працы сівярдзеўшай мазольнай рукой:

Усе гарады упрыгожым, адновім,

Што спалены дзікай фашысцкай ардой.

(3 пісьма комсамольцаў і моладзі Савецкага Саюза таварышу Сталіну ў дзень 25-годдзя ВЛКСМ)

Замянілі мужчын

(3 выступлення тав. Страпчанкі—брыгадзіра комсамольска-маладзёжнай брыгады завода, дзе дырэктарам тав. Фёдарай)

Брыгада, якой я кірую, выконвае работы, на якіх раней былі заняты толькі мужчыны. І нягледзячы на гэта, дзяўчаты паспяхова спраўляюцца, даюць высокую прадукцыйнасць працы.

Мы атрымалі заданне—у перыяд з 1 красавіка да 9 мая аднавіць матэрыяльны склад. Горада, па-комсамольску ўзяліся за работу. Рабылі не падкачаць. Самыя складаныя работы—кладку цэглы, ачыстку і бетаніраванне—рабілі самі. На ачыстку план выконвалі на 285 процантаў, на кладку—на 120, бетаніраванні—на 200. Матэрыяльны склад мы аднавілі на 8 дзён раней тэрміну.

З 16 мая брыгада перайшла на другі аб'ект, сканчэнне работы якога разлічана на 25 дзён. Але

мы ўзялі абавязальства закончыць работы на 10 дзён раней. І слова сваё стрымалі!

Я асабіста пачала навучаць дзяўчат кладцы цэглы, і глядзіш—справа лайшла. Мы павінны былі ўкладваць 5.000 штук цэглы за дзень. Кожны член брыгады атрымаў заданне—укласці 700 штук. У першы-ж дзень я ўклала тысячу штук. Гляджу—перавыканалі нормы астатнія.

Не хвалючыся, скажу: добра працуе мая брыгада, але мы маглі-б працаваць яшчэ лепш. Трэба толькі, каб нашы спецыялісты дапамагалі нам арганізаваць тэхнічную вучобу, бо ў гэтым мы адчуваем вялікую неабходнасць.

Калі брыгадзе не дапамагаюць...

(3 выступлення тав. Шышына—члена франтавой брыгады завода, дзе дырэктарам тав. Гузераў)

Першая комсамольска-маладзёжная брыгада ў складзе 12 чалавек на нашым заводзе была створана 20 студзеня. Маладыя рабочыя рабылі авалодаць спецыяльнасцю каменшчыка, бо гэта прафесія была ў той час на заводзе самай неабходнай. З дапамогай старых кадравых рабочых мы вучыліся ў працесе самай работы.

Пачалася абмуроўка катла, ад якога залежыў увод у эксплуатацыю электрастанцыі. Трэба было ўкласці 40 тысяч штук цэглы. Гатовай цэглы не было. Яе даводзілася шукаць сярод разбураных цехаў і будынкаў. Мы ўзялі абавязальства датэрмінова выканаць заданне—пусціць у эксплуатацыю катёл да 20 лютага.

Абавязальства было выканана. Апрача таго, мы таксама закончылі абмуроўку борава. Дзённае заданне пры гэтым выконвалі на 140—180 процантаў.

Брыгада прынесла нямалую карысць заводу. І як не дзіўна, яна зараз не існуе—распалася. Чым тлумачыцца гэта? Перш за ўсё тым, што дырэкцыя зусім мала надавала ўвагі рабоце брыгады. Дырэкцыя абмежавалася толькі тым, што выдала загад аб прысваенні ёй звання франтавой. Брыгаду часта перакідвалі з аднаго аб'екта на другі.

Мы лічым гэта становішча ненармальным. Трэба неадкладна аднавіць ранейшыя комсамольска-маладзёжныя брыгады, стварыць новыя.

Я стаў інструментальшчыкам

(3 выступлення тав. Сяргеевіч—члена комсамольска-маладзёжнай брыгады інструментальшчыкаў завода, дзе дырэктарам тав. Калешка)

Упершыню на прадпрыемстве я прышоў у гэтым годзе. Мяне накіравалі ў кузню. Там працаваў стары рабочы тав. Саўчанка. Ён узяў шэфства над мною. Я ўважліва прыглядаўся да яго работы. Бачу—стары працуе так, што ў яго ні адна хвіліна не гіне марна.

Я вельмі палюбіў старога, прыслухоўваўся да яго слоў, парад. Прыходзіў на работу раней, загадзя рыхтаваў горні і месца для работы. Хутка мяне перавялі ў

інструментальную. Там працавала 6 чалавек. Гэта таксама была моладзь, якая раней ніколі не працавала на прадпрыемстве. Працаваць было не лёгка. І тут зноў прышоў нам на дапамогу тав. Саўчанка, бо ён быў не толькі кваліфікаваным кавалём, але і слесарам. Па яго прапанове мы пачалі насыкаць напільнікі. Некаторыя гаварылі, што ў нас нічога не выйдзе, але ўсё-ж такі выйшла. Я і мае таварышы сталі інструментальшчыкамі.

Тут частна і маёй працы

(3 выступлення тав. Басова—удзельніца чаркасаўскай брыгады)

20 лютага наша школьная чаркасаўская брыгада (сямігадовая школа № 6) у складзе 50 чалавек упершыню вышла на аднаўленне роднага Гомеля. Атрымалі заданне: ачысціць ад руін пляцоўку, на якой меркавалася пабудаваць новы будынак. Дружна мы выканалі гэта работу.

За 12 выхадаў на завод наша школьная чаркасаўская брыгада ачысціла 31.340 штук цэглы і склала 3.500 штук. Сіламі брыгады ачышчана пляцоўка і вырыта канава ў 300 квадратных метраў. Апрача таго сабрана 40 кілогра-

Расце дапамога брацкіх рэспублік

З розных абласцей і рэспублік Савецкага Саюза, у парадку брацкай дапамогі вызваленым раёнам Беларусі, прыбыла многа рознага абсталявання і матэрыялаў, сельскагаспадарчага інвентару, рэчаў хатняга ўжытку.

У ліку падарункаў—металарэжучыя, дравапрацоўчыя варытамы розных тыпаў, вымяральныя прыборы, электраабсталяванне, сялярныя, цялярскія і іншыя інструменты, вялікая колькасць чорных і каларовых металаў, вопратка, абутак. Толькі кухонных і сталовых прылад прыбыла каля 30 тысяч штук, звыш 20 тысяч

прадметаў адзення і 50 тысяч розных інструментаў.

Вялікая колькасць абсталявання і іншых прадметаў адгружаецца або знаходзіцца ў дарозе.

Звыш двух тысяч плугоў, 1.700 боран, а таксама іншых сельскагаспадарчых машын і прылад накіравана ў калгасы Гомельскай і Палескай абласцей, у падсобныя гаспадаркі прадпрыемстваў і рэспубліканскіх устаноў.

Асноўная частка матэрыялаў і абсталявання накіравана для аднаўлення раду буйнейшых прадпрыемстваў рэспублікі.

(БЕЛТА).

Замест двух месяцаў—у пяць дзён

Яркімі фактамі працоўнай долі запаводаны будні работы вадалазнай групы, дзе начальнікам інжынер-капітан Вікус. У 1944 годзе гэты невялікі калектыў падняў пяць параходаў і шэсць несамаходных суднаў, затопленых нямецка-фашысцкімі бандытамі.

У маі вадалазнай групе было даручана арганізаваць пад'ём аднаго аб'екта. У мірных умовах

на гэту работу патрабавалася б два месяцы. Пад'ём ускладняўся тым, што аб'ект прыпалося пасунуць пад вадою на сто метраў. Вадалазы тт. Вабенка, Мельнікаў і Канавалаў знаходзіліся ў вадзе на 8 гадзін, у два разы больш звычайнага. Па-стаханавскаму працавала таксама ўся астатняя каманда. На шостыя суткі аб'ект быў падняты і адбуксіраваны да прычалаў.

(БЕЛТА).

Поспехі прыфрантавых рэчнікаў

ГОРАД Н., 27 мая. (БЕЛТА). Першамайскі загад таварыша Сталіна выклікаў новы ўздым працоўнага энтузізму ў рэчнікаў Беларусі. Працуючы ў цяжкіх прыфрантавых умовах, калектыў пярта, дзе начальнікам тав. Гурэвіч, і каманды прышчэпных суднаў з кожным днём павышаюць пра-

дукцыйнасць працы. На пагрузцы і выгрузцы ўсе рабочыя пярта перавыконваюць нормы. Значная частка грузаў накіроўваецца пяртамі. Рэчнікі лямпа да 20 мая выканалі план па тапажу на 126 процантаў, а па тона-кілометрах—на 260.

(БЕЛТА).

Па раёнах рэспублікі

БУДА-КАШАЛЁВА. У калгасах «Кастрычнік», Дуравіцкага сельсавета, і імені Варашылава. Губіцкага сельсавета, закончылася абсталяванне двух вадаёмаў. Наднях у іх будуць пушчаны малыя зяркалыя карпа.

* * *

Пры педвучылішчах Рэчыцы.

Мозыра. Месціслаўля працуюць шасцімесячныя курсы па падрыхтоўцы настаўнікаў пачатковых школ. Рыхтуецца звыш 250 работнікаў дашкольных устаноў. У чэрвені ў гэтых гарадах дадаткова адкрываюцца трохмесячныя курсы настаўнікаў.

(БЕЛТА).

Сёння пачынаецца профсаюзна-комсамольскі крос

Сёння, 28 мая, у вызваленых раёнах БССР пачынаецца першы пасля вызвалення ад нямецкіх акупантаў профсаюзна-комсамольскі крос.

ЦК ЛКСМБ прыняў пастанову аб парадку правядзення кроса ў Беларусі. Крос павінен з'явіцца адным з важных сродкаў умацавання ваенна-фізкультурнага выхавання савецкай моладзі.

Праводзіцца крос па нарматывах «Гатоў да працы і абароны» першай і другой ступені, а для вучняў—па нарматывах «Будзь гатоў да працы і абароны».

У праграме спаборніцтваў бег на перасечанай мясцовасці, кіданне гранаты стойчы і лежачы.

Працягнецца крос да 11 чэрвеня.

У пракуратуры рэспублікі

У красавіку 1944 года на чыгуначную станцыю Касцюкоўка, Гомельскага раёна, прыбылі 18 трактараў для Веткаўскай МТС.

Пры адпраўцы іх на тэрыторыю МТС аказалася, што 8 трактараў не могуць быць скарыстаны на сельскагаспадарчых работах, з-за адсутнасці ў іх двух магнето, 8 адстойнікаў, а таксама фар і электралымпачак.

Праведзеным пракуратурай расследаваннем устаноўлена, што недастаючыя трактарныя дэталі былі ўкрадзены трактарыстамі Веткаўскай МТС Грышавым Іосіфам Сямёнавічам і Шаруевым Мацвеем Якаўлевічам, у якіх усе недастаючыя дэталі да трактараў былі вышуканы пры вобыску і перададзены Веткаўскай МТС.

Трактарысты Грышаў І. С. і Шаруеў М. Я. арыштаваны і адданы суду. Народным судом Веткаўскага раёна Грышаў І. С. і Шаруеў М. Я. прыгавораны да пяці год пазбаўлення волі з паражэннем у правах на 3 год кожны.

МІЖНАРОДНАЯ ІНФАРМАЦЫЯ

Ваенныя дзеянні ў Італіі

ЛОНДАН, 27 мая. (ТАСС). Галоўны штаб войск саюзнікаў у Італіі паведамляе, што на франтах адбываліся жорсткія баі і войскі саюзнікаў прасунуліся ўздоўж усяго фронту.

У даліне Ліры часткі англійскай 8-й арміі працягвалі наступ на працягнутага ўмацавання на рацэ Мельфа, перамагаючы ўпартае супраціўленне ворага. На правым флангу ачышчаны ад праціўніка Тэрале, Монтэкаіро і Рокасека.

Войскі амерыканскай 5-й арміі авалодалі значнай тэрыторыяй Сан Джовані, Пастэпу і Монтэ

Ротанду і наблізіліся да ваколіц Амазенео, Прыверно і Сецэ (на поўнач ад Терачына). Занят горад Коры (на паўднёвым ўсход ад Велетры).

26 мая два ваенныя караблі саюзнікаў, падтрымліваючы агнём сваіх гармат дзеянні сухапутных войск, абстрэльвалі аб'екты праціўніка на поўнач ад плацдарма ў раёне Анцыо. Абстрэл даў добрыя вынікі.

Буйныя злучэнні цяжкіх бамбардзіроўшчыкаў у суправаджэнні знішчальнікаў зноў бамбардзіравалі аб'екты праціўніка на камунікацыях у Паўднёвай Францыі.

ВЫТВОРЧАСЦЬ УЗБРАЕННЯ У ЗША

ВАШЫНГТОН, 26 мая. (ТАСС). Кіраўнік Упраўлення па справах ваеннай вытворчасці ў ЗША Нельсон заявіў на прэс-канферэнцыі, што з моманту ўступлення ў вайну ЗША выпусцілі 160 тысяч самалётаў, гандлёвыя судны агульным водазмяшчэннем 31,5 мільёна, ваенныя караблі агульным водазмяшчэннем больш чым у 4 млі. тон, 450 тысяч арты-

лерыйскіх гармат, 130 тысяч танкаў і іншых баявых машын, 1.300 тысяч ваенных грузавікоў.

Па словах Нельсона, вытворчасць узбраення і ваеннае будаўніцтва ЗША ў грашовым выяўленні знаходзіцца зараз на ўзроўні 69 мільярдаў у год. У працяглыя 20 месяцаў расходы павінны ў сярэднім складаць 73 мільярды долараў у год.

АФІЦЭРСКІЯ ШКОЛЫ НА ВЫЗВАЛЕНАЙ ТЭРЫТОРЫІ ЮГОСЛАВІІ

ЖЭНЕВА, 26 мая. (ТАСС). На вызваленай тэрыторыі Югаславіі паспяхова праводзіцца падрыхтоўка афіцэрскай кадраў для народна-вызваленчай арміі. Афіцэрскае школы ўжо выпусцілі тысячы камандзіраў. Надаўна ў бюлетэні вярхоўнага штаба народна-вызваленчай арміі быў апублікаваны артыкул генерал-лейтэнанта Юванавіча, у якім ён піша: «Ма-

ладзя югаслаўскія афіцэры на кожным кроку б'юць вучоных нямецкіх палкоўнікаў, а ад патруль у нашых падпаручыкаў чётнікі генерала Міхайловіча ўдзякуюць з такой хуткасцю, што кідаюць поўныя сумкі залатых цэхінаў, якія яны атрымалі за сваё здрадніцтва, за кроў свайго народа».

ЗАЯВА ДЗЯРЖАУНАГА ДЭПАРТАМЕНТА АБ ЗВАРОЦЕ СССР ДА ЯПОНІІ ПА ПОВАДУ АНГЛА-АМЕРЫКАНСКІХ ВАЕННАПАЛОННЫХ

ВАШЫНГТОН, 26 мая. (ТАСС). Пасля паведамлення аб тым, што Ідэн заявіў аб згодзе Савецкага Саюза звярнуцца да Японіі па пытанню аб англійскіх ваенна-палонных, дзяржаўны дэпарта-

мент ЗША, адказваючы на пытанні прадстаўнікоў друку, указаў, што па просьбе як ЗША, так і Англіі, Савецкі Саюз звярнуўся да Японіі па пытанню аб яе адносінках да ваеннапалонных дзяржаў-саюзніц.

Дарожныя заметкі *)

(Ад нашых спецыяльных карэспандэнтаў)

7. ГАРАЧАЕ СЭРЦА.

Гэта быў чалавек гарачага сэрца і неспакойнага характару. Вайна прабудзіла ў ім шмат сілы і энергіі да барацьбы. Увесь час ён думаў аб вайне, часта аб ёй дыскусіраваў, гаварыў людзям, любіў і другіх паслухаць. Яго заветнай марай было — не даваць немцам спуска, павялічваць свой асабісты рахунак помсты.

— Прабіраўся ў знаёмыя мясціны, гаварыў Якаў, — а там пайду гуляць, бы вецер у полі.

Якаў Бонк меў рацыю. За яго плячыма багаты вопыт партызанскай барацьбы. Яго ногі схадылі не адну сотню кілометраў беларускай зямлі. Ужо ў 1942 годзе на Вілейшчыне аб ім хадзіла слава. Ён кіраваў там баявой групай. І хаця людзей у яго было мала, але ўсе яны былі такімі салдатамі, ад якіх немцы не ведалі спакою. Пад адкос лямцелі эшалоны. Неба асвятлялася

ўзрывамі і пажарамі. Чужынцы сядзелі ў гарнізонах і ад жаху пускалі ракеты.

Бонк са сваімі армамі дзейнічаў. Ён, як крот, лазіў навокал лагавішчаў ворага і тварыў сваю справу. Савецкі ўрад высока ацаніў баявыя заслугі Якава Грыгор'евіча і ўзнагародзіў яго ордэнам Чырвонай Звязды.

На трэці год вайны стары партызан апынуўся ў роднай Бела-сточчыне. Прышоў час «спрабавання ў знаёмыя мясціны». Якаў атрымаў спецыяльнае заданне і пайшоў у самы Бела-сток.

— Міша, гаварыў ён перад адыходам свайму таварышу, — у цябе няма крышку выпіць? Так хочацца прагнаць смагу...

— Глядзі, каб па дарозе... — Міша не закончыў думку, але Якаў зразумеў яго.

— Што ты, — шакрыўдзіўся ён. — Мая галава дарага каштуе. Бачыш? — Якаў паказаў на мяшчак з патронамі, які вісеў у яго праз плячо на левым баку.

— Усе будучы выкарыстаны на прызначэнню.

І халоднай снежаньскай ноччу, узяўшы аўтамат на баявы ўзвод, Якаў Бонк адправіўся ў далёкі шлях.

Яго маршрут ляжаў праз дзве чыгункі, якія моцна ахоўваліся немцамі, і чатыры шырокія рэчкі, якія гэтай зімою і не думалі замрзаць. Трэба было іх фарсіраваць так, каб ніхто нават не заўважыў. Але не гэта займала Якава. Ён быў захоплены разважанымі аб родным горадзе. Якаў думаў: якім я ўбачу мой мілы Бела-сток? Ці адшукаю срод руінаў і папалішчаў той домік, у якім так хораша жыў да вайны? Ці даведаюся што-небудзь пра жонку Мішы, якая ў 1941 годзе не паспела эвакуіравацца і засталася ў горадзе?

Якаў меў і іншыя намеры і даручэнні. Але галоўным і самым дарагім для яго было баявое заданне. Яно ўспінала ў ім адказнасць, саргавала яго душу, усяляла цвёрдую ўпэўненасць у перамозе. І Бонк ішоў, не адчуваючы стомы. Ён адмовіўся ад сну і ежы, перамог усе цяжкасці паходу і дасягнуў мэты.

З задаволеным настроем Якаў Грыгор'евіч вяртаўся назад. Ён радаваўся, што зможа шмат чаго

цікавага раскажаць сваім сябрам, што адкажае даручэнне камандвання ім поўнаасцю выканана.

На світанні, калі туман стаў крыху расейвацца, Яша заўважыў на паляне адзінока хутар. Вакол было ціха і спакойна. Ён нагледзеў на хагу пачырванелымі ад бяссонніцы вачыма і сказаў сам сабе: «Цяпер можна і адпачыць».

У хаце было цёпла. Якаў скруціў пыгарку і закурыў. Вочы закрывала дрымота... Праз некалькі мінут якісьці неведомы шорах пачуўся яму... Ён хутка адкрыў вочы, і глянуў у вакно. Шэрыя пастаці, як вузкі, падпаўзлі да хаты.

«Немцы!» — маланкай мільганула ў яго галаве. Схапіўшы аўтамат, Якаў кінуўся ў дзверы. Але было позна. Гітлераўцы з усіх бакоў акружылі хутар. Іх было каля сотні. Наваколле абудзілася стралямі. Якаў залег за дубовы вухак і пачаў адстрэльвацца. «Жывым не здамся, ірады!» — усхвалявана крыкнуў ён.

Бонк адчуў, як пад яго кажухом б'ецца разгнэванае сэрца. Поўны твар яго наліўся крывёю, а вочы блішчалі алмазным

агнём. Яму здавалася, што ўсё яго нутро, усе фібры душы яго шапталі: «Не ўступай ворагам і вылі на галовы іх уся ярасць гнева свайго!»

І ў пераважна непаспяхаванай помсты Бонк адстрэльваўся. Звыш двух гадзін працягваўся пярэўны паядынак. Бонк налічыў больш дзесятка варожых трупаў. Але пагроза не змяншалася. Кальцо смерці спіскалася вакол хаты, як пяціль на шыі чалавека. У Якава вышлі патроны. Толькі адзін заставаўся ў пісталёце. Ён нагледзеў на пісталет, улажыў яго дула ў рот, моцна спіснуў халодны метал сваімі белымі зубамі і... спусціў курок. Галава героя звалілася на бок. Крутыя грудзі заліліся крывёю...

Доўга яшчэ пасля адзінокага глухага стралу немцы не асмеліваліся падыйсці да хаты. Якаў Грыгор'евіч мужна абараўваўся і перамог сваіх ворагаў. І цяпер імя яго славіць народ беларускі, славіць зямля наша.

Сцяпан МАЙХРОВІЧ.

Якуб БАЧАН.

РЭДАКЦЫЙНАЯ НАЛЕГІЯ.



* Працяг. Пачатак гл. у №№ ад 24, 26 і 27 мая.

АТ00148.

АДРАС РЭДАКЦЫІ: г. Гомель, вул. Вароўскага, 10